

శ్రీ మహా గణపతి సహస్రనామ స్తోత్రమ్

మునిరువాచ

కథం నామ్నాం సహస్రం తం గణేశ ఉపదిష్టవాన్ |
శివదం తన్మమాచక్ష్య లోకానుగ్రహతత్పర || 1 ||

బ్రహ్మోవాచ

దేవః పూర్వం పురారాతిః పురత్రయజయోద్యమే |
అనర్చనాద్గణేశస్య జాతో విఘ్నాకులః కిల || 2 ||

మనసా స వినిర్ధార్య దద్యశే విఘ్నకారణమ్ |
మహాగణపతిం భక్త్యా సమభ్యర్చ్య యథావిధి || 3 ||

విఘ్నప్రశమనోపాయమప్యచ్చదపరిశ్రమమ్ |
సంతుష్టః పూజయా శంభోర్మహాగణపతిః స్వయమ్ || 4 ||

సర్వవిఘ్నప్రశమనం సర్వకామఫలప్రదమ్ |
తతస్తస్మై స్వయం నామ్నాం సహస్రమిదమబ్రవీత్ || 5 ||

అస్య శ్రీమహాగణపతిసహస్రనామస్తోత్రమాలామంత్రస్య |
గణేశ ఋషిః, మహాగణపతిర్దేవతా, నానావిధానిచ్ఛందాంసి |
హుమితి బీజమ్, తుంగమితి శక్తిః, స్వాహాశక్తిరితి కీలకమ్ |
సకలవిఘ్నవినాశనద్వారా శ్రీమహాగణపతిప్రసాదసిద్ధ్యర్థే జపే వినియోగః |

అథ కరన్యాసః

గణేశ్వరో గణక్రీడ ఇత్యంగుష్ఠాభ్యాం నమః |
కుమారగురురీశాన ఇతి తర్జనీభ్యాం నమః ||
బ్రహ్మాండకుంభశ్చిద్వ్యోమేతి మధ్యమాభ్యాం నమః |
రక్తో రక్తాంబరధర ఇత్యనామికాభ్యాం నమః
సర్వసద్గురుసంసేవ్య ఇతి కనిష్ఠికాభ్యాం నమః |
లుప్తవిఘ్నః స్వభక్తానామితి కరతలకరపృష్ఠాభ్యాం నమః ||

అథ అంగన్యాసః

చందశ్చందోద్భవ ఇతి హృదయాయ నమః |
నిష్కలో నిర్మల ఇతి శిరసే స్వాహా |

సృష్టిస్థితిలయక్రీడ ఇతి శిఖాయై వషట్ |
జ్ఞానం విజ్ఞానమానంద ఇతి కవచాయ హుమ్ |
అష్టాంగయోగఫలభృదితి నేత్రత్రయాయ వౌషట్ |
అనంతశక్తిసహిత ఇత్యస్తాయ ఫట్ |
భూర్భువః స్వరోమ్ ఇతి దిగ్బంధః |

అథ ధ్యానమ్

గజవదనమచింత్యం తీక్ష్ణదంష్ట్రం త్రినేత్రం
బృహదుదరమశేషం భూతిరాజం పురాణమ్ |
అమరవరసుపూజ్యం రక్తవర్ణం సురేశం
పశుపతిసుతమీశం విఘ్నరాజం నమామి ||

శ్రీగణపతిరువాచ

ఓం గణేశ్వరో గణక్రీడో గణనాథో గణాధిపః |
ఏకదంతో వక్తతుండో గజవక్త్రో మహోదరః || 1 ||

లంబోదరో ధూమ్రవర్ణో వికటో విఘ్ననాశనః |
సుముఖో దుర్ముఖో బుద్ధో విఘ్నరాజో గజాననః || 2 ||

భీమః ప్రమోద ఆమోదః సురానందో మదోత్కటః |
హేరంబః శంబరః శంభుర్ణంబకర్ణో మహాబలః || 3 ||

నందనో లంపటో భీమో మేఘనాథో గణంజయః |
వినాయకో విరూపాక్షో వీరః శూరవరప్రదః || 4 ||

మహాగణపతిర్బుద్ధిప్రియః క్షిప్రప్రసాదనః |
రుద్రప్రియో గణాధ్యక్ష ఉమాపుత్రోఽఘనాశనః || 5 ||

కుమారగురురీశానపుత్రో మూషకవాహనః |
సిద్ధిప్రియః సిద్ధిపతిః సిద్ధః సిద్ధివినాయకః || 6 ||

అవిఘ్నస్తుంబురుః సింహవాహనో మోహినీప్రియః |
కటంకటో రాజపుత్రః శాకలః సంమితోమితః || 7 ||

కూష్మాండసామసంభూతిర్దుర్జయో ధూర్జయో జయః |
భూపతిర్భువనపతిర్భూతానాం పతిరవ్యయః || 8 ||

విశ్వకర్తా విశ్వముఖో విశ్వరూపో నిధిర్గుణః |
కవిః కవీనామృషభో బ్రహ్మణ్యో బ్రహ్మవిత్ప్రియః || 9 ||

జ్యేష్ఠరాజో నిధిపతిర్నిధిప్రియపతిప్రియః |
హిరణ్మయపురాంతఃస్థః సూర్యమండలమధ్యగః || 10 ||

కరాహతిధ్వస్తసింధుసలీలః పూషదంతభిత్ |
ఉమాంకకేలికుతుకీ ముక్తిదః కులపావనః || 11 ||

కిరీటీ కుండలీ హరీ వనమాలీ మనోమయః |
వైముఖ్యహతదైత్యశ్రీః పాదాహతిజితక్షితిః || 12 ||

సద్యోజాతః స్వర్ణముంజమేఖలీ దుర్నిమిత్తహృత్ |
దుఃస్వప్నహృత్ప్రసహనో గుణీ నాదప్రతిష్ఠితః || 13 ||

సురూపః సర్వనేత్రాధివాసో వీరాసనాశ్రయః |
పీతాంబరః ఖండరదః ఖండవైశాఖసంస్థితః || 14 ||

చిత్రాంగః శ్యామదశనో భాలచంద్రో హవిర్బుజః |
యోగాధిపస్తారకస్థః పురుషో గజకర్ణకః || 15 ||

గణాధిరాజో విజయః స్థిరో గజపతిధ్వజీ |
దేవదేవః స్మరః ప్రాణదీపకో వాయుకీలకః || 16 ||

విపశ్చిద్వరదో నాదో నాదభిన్నమహాచలః |
వరాహరదనో మృత్యుంజయో వ్యాఘ్రాజినాంబరః || 17 ||

ఇచ్ఛాశక్తిభవో దేవత్రాతా దైత్యవిమర్దనః |
శంభువక్త్రోద్భవః శంభుకోపహా శంభుహాస్యభూః || 18 ||

శంభుతేజాః శివాశోకహరీ గౌరీసుఖావహః |
ఉమాంగమలజో గౌరీతేజోభూః స్వర్ధునీభవః || 19 ||

యజ్ఞకాయో మహానాదో గిరివర్షా శుభాననః |
సర్వాత్మా సర్వదేవాత్మా బ్రహ్మమూర్ధా కకుప్పుతిః || 20 ||

బ్రహ్మాండకుంభశ్చిద్వ్యోమభాలఃసత్యశిరోరుహః |
జగజ్జన్మలయోన్మేషనిమేషోఽగ్న్యోర్మసోమద్భక్ || 21 ||

గిరీంద్రైకరదో ధర్మాధర్మోఽఘః సామబృంహితః |
గ్రహర్క్షదశనో వాణీజిహ్వో వాసవనాసికః || 22 ||

భ్రూమధ్యసంస్థితకరో బ్రహ్మవిద్యామదోదకః |
కులాచలాంసః సోమార్కఘంటో రుద్రశిరోధరః || 23 ||

నదీనదభుజః సర్పాంగులీకస్తారకానఖః |
వ్యోమనాభిః శ్రీహృదయో మేరుపుష్టోఽర్ణవోదరః || 24 ||

కుక్షిస్థయక్షగంధర్వరక్షఃకిన్నరమానుషః |
పుష్పకటిః సృష్టిలింగః శైలోరుద్దస్రజానుకః || 25 ||

పాతాలజంఘా మునిపాత్కాలాంగుష్ఠస్త్రయాతనుః |
జ్యోతిర్మండలలాంగూలో హృదయాలాననిశ్చలః || 26 ||

హృత్పద్మకర్ణికాశాలీ వియత్యేలిసరోవరః |
సద్భక్తధ్యాననిగడః పూజావారినివారితః || 27 ||

ప్రతాపీ కాశ్యపో మంతా గణకో విష్ణుపీ బలీ |
యశస్వీ ధార్మికో జేతా ప్రథమః ప్రమథేశ్వరః || 28 ||

చింతామణిర్ద్వీపపతిః కల్పద్రుమవనాలయః |
రత్నమండపమధ్యస్థో రత్నసింహాసనాశ్రయః || 29 ||

తీవ్రాశిరోద్భృతపదో జ్వాలినీమాలిలాలితః |
నందానందితపీఠశ్రీర్భగదో భూషితాసనః || 30 ||

సకామదాయినీపీఠః స్ఫురదుగ్రాసనాశ్రయః |
తేజోవతీశిరోరత్నం సత్యానిత్యావతంసితః || 31 ||

సవిఘ్ననాశినీపీఠః సర్వశక్త్యంబుజాలయః |
లిపిపద్మాసనాధారో వహ్నిధామత్రయాలయః || 32 ||

ఉన్నతప్రపదో గూడగుల్ఫః సంవృతపార్శ్వికః |
పీనజంఘః శ్లేష్ఠజానుః స్థూలోరుః ప్రోన్నమత్కటిః || 33 ||

నిమ్ననాభిః స్థూలకుక్షిః పీనవక్షా బృహద్భుజః |
పీనస్కంధః కంబుకంఠో లంబోష్ఠో లంబనాసికః || 34 ||

భగ్నవామరదస్తుంగసవ్యదంతో మహాహనుః |
ప్రాస్వనేత్రత్రయః శూర్పకర్ణో నిబిడమస్తకః || 35 ||

స్తబకాకారకుంభాగ్రో రత్నమాలిర్నిరంకుశః |
సర్పహారకటీసూత్రః సర్పయజ్ఞోపవీతవాన్ || 36 ||

సర్పకోటీరకటకః సర్పగైవేయకాంగదః |
సర్పకక్షోదరాబంధః సర్పరాజోత్తరచ్ఛదః || 37 ||

రక్తో రక్తాంబరధరో రక్తమాలావిభూషణః |
రక్తేక్షణో రక్తకరో రక్తతాల్పోష్ఠపల్లవః || 38 ||

శ్వేతః శ్వేతాంబరధరః శ్వేతమాలావిభూషణః |
శ్వేతాతపత్రరుచిరః శ్వేతచామరవీజితః || 39 ||

సర్వావయవసంపూర్ణః సర్వలక్షణలక్ష్మితః |
సర్వాభరణశోభాఢ్యః సర్వశోభాసమన్వితః || 40 ||

సర్వమంగలమాంగల్యః సర్వకారణకారణమ్ |
సర్వదేవవరః శారంగీ బీజపూరీ గదాధరః || 41 ||

శుభాంగో లోకసారంగః సుతంతుస్తుంతువర్ధనః |
కిరీటీ కుండలీ హారీ వనమాలీ శుభాంగదః || 42 ||

ఇక్షుచాపధరః శూలీ చక్రపాణిః సరోజభృత్ |
పాశీ ధృతోత్పలః శాలిమంజరీభృత్స్వదంతభృత్ || 43 ||

కల్పవల్లీధరో విశ్వాభయదైకకరో వశీ |
అక్షమాలాధరో జ్ఞానముద్రావాన్ ముగ్ధరాయుధః || 44 ||

పూర్ణపాత్రీ కంబుధరో విధృతాంకుశమూలకః |
కరస్థామ్రఫలశ్చూతకలికాభృత్కురారవాన్ || 45 ||

పుష్కరస్థస్వర్ణమణీపూర్ణరత్నాభివర్ణకః |
భారతీసుందరీనాథో వినాయకరతిప్రియః || 46 ||

మహాలక్ష్మీప్రియతమః సిద్ధలక్ష్మీమనోరమః |
రమారమేశపూర్వాంగో దక్షిణోమామహేశ్వరః || 47 ||

మహీవరాహవామాంగో రతికందర్పపశ్చిమః |
ఆమోదమోదజననః సప్రమోదప్రమోదనః || 48 ||

సంవర్ధితమహావృద్ధిర్వృద్ధిసిద్ధిప్రవర్ధనః |
దంతసౌముఖ్యసుముఖః కాంతికందలితాశ్రయః || 49 ||

మదనావత్యాశ్రితాంఘ్రిః కృతవైముఖ్యదుర్ముఖః |
విఘ్నసంపల్లవః పద్మః సర్వోన్నతమదద్రవః || 50 ||

విఘ్నకృన్నిమ్నచరణో ద్రావిణీశక్తిసత్కృతః |
తీవ్రాప్రసన్ననయనో జ్వాలినీపాలితైకదృక్ || 51 ||

మోహినీమోహనో భోగదాయినీకాంతిమండనః |
కామినీకాంతవక్త్రశ్రీరధిష్ఠితవసుంధరః || 52 ||

వసుధారామదోన్నాదో మహాశంఖనిధిప్రియః |
నమద్వసుమతీమాలీ మహాపద్మనిధిః ప్రభుః || 53 ||

సర్వసద్గురుసంసేవ్యః శోచిష్కేశహృదాశ్రయః |
ఈశానమూర్ధా దేవేంద్రశిఖః పవననందనః || 54 ||

ప్రత్యుగ్రనయనో దివ్యో దివ్యాస్త్రశతపర్వధృక్ |
ఐరావతాదిసర్వాశావారణో వారణప్రియః || 55 ||

వజ్రాద్యస్త్రపరీవారో గణచండసమాశ్రయః |
జయాజయపరికరో విజయావిజయావహః || 56 ||

అజయార్చితపాదాబ్జో నిత్యానందవనస్థితః |
విలాసిన్కృతోల్లాసః శౌండి సౌందర్యమండితః || 57 ||

అనంతానంతసుఖదః సుమంగలసుమంగలః |
జ్ఞానాశ్రయః క్రియాధార ఇచ్ఛాశక్తినిషేవితః || 58 ||

సుభగాసంశ్రితపదో లలితాలలితాశ్రయః |
కామినీపాలనః కామకామినీకేలిలాళితః || 59 ||

సరస్వత్యాశ్రయో గౌరీనందనః శ్రీనికేతనః |
గురుగుప్తపదో వాచాసిద్ధో వాగీశ్వరీపతిః || 60 ||

నలినీకాముకో వామరామో జ్యేష్ఠామనోరమః |
రౌద్రీముద్రితపాదాబ్జో హుంబీజస్తుంగశక్తికః || 61 ||

విశ్వాదిజననత్రాణః స్వాహాశక్తిః సకీలకః |
అమృతాబ్ధిక్యతావాసో మదఘూర్ణితలోచనః || 62 ||

ఉచ్చిష్టోచ్చిష్టగణకో గణేశో గణనాయకః |
సార్వకాలికసంసిద్ధిర్నిత్యసేవ్యో దిగంబరః || 63 ||

అనపాయోఽనంతదృష్టిరప్రమేయోఽజరామరః |
అనావిలోఽప్రతిహతిరచ్యుతోఽమృతమక్షరః || 64 ||

అప్రతర్క్యోఽక్షయోఽజయ్యోఽనాధారోఽనామయోమలః |
అమేయసిద్ధిరద్వైతమఘోరోఽగ్నిసమాననః || 65 ||

అనాకారోఽబ్ధిభూమ్యగ్నిబలఘ్నోఽవ్యక్తలక్షణః |
ఆధారపీఠమాధార ఆధారాధేయవర్జితః || 66 ||

ఆఖుకేతన ఆశాపూరక ఆఖుమహారథః |
ఇక్షుసాగరమద్యస్త ఇక్షుభక్షణలాలసః || 67 ||

ఇక్షుదాపాతిరేకశ్రీరిక్షుదాపనిషేవితః |
ఇంద్రగోపసమానశ్రీరింద్రనీలసమద్యుతిః || 68 ||

ఇందీవరదలశ్యామ ఇందుమండలమండితః |
ఇద్మప్రియ ఇడాభాగ ఇడావానిందిరాప్రియః || 69 ||

ఇక్షాకువిష్ణువిధ్వంసీ ఇతికర్తవ్యతేప్సితః |
ఈశానమౌలిరీశాన ఈశానప్రియ ఈతిహా || 70 ||

ఈషణాత్రయకల్పాంత ఈహమాత్రవివర్జితః |
ఉపేంద్ర ఉదుభృన్మౌలిరుడునాథకరప్రియః || 71 ||

ఉన్నతానన ఉత్తుంగ ఉదారస్త్రీదశాగ్రణీ |
ఉర్జస్వానూష్మలమద ఉహపోహదురాసదః || 72 ||

ఋగ్యజుసామనయన ఋద్ధిసిద్ధిసమర్పకః |
ఋజుచిత్రైకసులభో ఋణత్రయవిమోచనః || 73 ||

లుప్తవిష్ణుః స్వభక్తానాం లుప్తశక్తిః సురద్విషామ్ |
లుప్తశ్రీర్విముఖార్చానాం లూతావిస్ఫోటనాశనః || 74 ||

ఏకారపీఠమధ్యస్థ ఏకపాదకృతాసనః |
ఏజితాఖిలదైత్యశ్రీరేధితాఖిలసంశ్రయః || 75 ||

ఐశ్వర్యనిధిరైశ్వర్యమైహికాముష్మికప్రదః |
ఐరంమదసమోన్మేష ఐరావతసమాననః || 76 ||

ఓంకారవాచ్య ఓంకార ఓజస్వానోషధీపతిః |
ఔదార్యనిధిరౌద్ధత్యధైర్య ఔన్నత్యనిఃసమః || 77 ||

అంకుశః సురనాగానామంకుశాకారసంస్థితః |
అః సమస్తవిసర్గాంతపదేషు పరికీర్తితః || 78 ||

కమండలుధరః కల్పః కపర్దీ కలభాననః |
కర్మసాక్షీ కర్మకర్తా కర్మాకర్మఫలప్రదః || 79 ||

కదంబగోలకాకారః కూష్మాండగణనాయకః |
కారుణ్యదేహః కపిలః కథకః కటిసూత్రభృత్ || 80 ||

ఖర్వః ఖడ్గప్రియః ఖడ్గః ఖాంతాంతఃస్థః ఖనిర్మలః |
ఖల్వాటశృంగనిలయః ఖట్వాంగీ ఖదురాసదః || 81 ||

గుణాఢ్యో గహనో గద్యో గద్యపద్యసుధార్ణవః |
గద్యగానప్రియో గర్జో గీతగీర్వాణపూర్వజః || 82 ||

గుహ్యచారరతో గుహ్యో గుహ్యగమనిరూపితః |
గుహశయో గుడాబ్ధిస్తో గురుగమ్యో గురుర్గురుః || 83 ||

ఘంటాఘర్షరికామాలీ ఘటకుంభో ఘటోదరః |
జకారవాచ్యో జాకారో జకారాకారశుండభృత్ || 84 ||

చండశ్చండేశ్వరశ్చండీ చండేశ్చండవిక్రమః |
చరాచరపితా చింతామణిశ్చర్వణలాలసః || 85 ||

చందశ్చందోద్భవశ్చందో దుర్లక్ష్యశ్చందవిగ్రహః |
జగద్యోనిర్జగత్సాక్షీ జగదీశో జగన్మయః || 86 ||

జప్యో జపపరో జాప్యో జిహ్వసింహాసనప్రభుః |
స్రవణ్దండోల్లసద్ధానఋంకారిభ్రమరాకులః || 87 ||

టంకారస్ఫారసంరావష్టంకారమణినూపురః |
రద్యయీపల్లవాంతస్థసర్వమంత్రేషు సిద్ధిదః || 88 ||

డిండిముండో డాకినీశో డామరో డిండిమప్రియః |
డక్కానినాదముదితో డౌంకో డుండివినాయకః || 89 ||

తత్త్వానాం ప్రకృతిస్తత్త్వం తత్త్వంపదనిరూపితః |
తారకాంతరసంస్థానస్తారకస్తారకాంతకః || 90 ||

స్థాణుః స్థాణుప్రియః స్థాతా స్థావరం జంగమం జగత్ |
దక్షయజ్ఞప్రమథనో దాతా దానం దమో దయా || 91 ||

దయావాందివ్యవిభవో దండభృద్దండనాయకః |
దంతప్రభిన్నాభ్రమాలో దైత్యవారణదారణః || 92 ||

దంష్ట్రాలగ్నద్వీపఘటో దేవార్థన్యగజాకృతిః |
ధనం ధనపతేర్బంధుర్ధనదో ధరణీధరః || 93 ||

ధ్యానైకప్రకటో ధ్యేయో ధ్యానం ధ్యానపరాయణః |
ధ్వనిప్రకృతిచీత్కారో బ్రహ్మాండావలిమేఖలః || 94 ||

నంద్యో నందిప్రియో నాదో నాదమధ్యప్రతిష్ఠితః |
నిష్కలో నిర్మలో నిత్యో నిత్యానిత్యో నిరామయః || 95 ||

పరం వ్యోమ పరం ధామ పరమాత్మా పరం పదమ్ || 96 ||

పరాత్పరః పశుపతిః పశుపాశవిమోచనః |
పూర్ణానందః పరానందః పురాణపురుషోత్తమః || 97 ||

పద్మప్రసన్నవదనః ప్రణతాఙ్గాననాశనః |
ప్రమాణప్రత్యయాతీతః ప్రణతార్చినివారణః || 98 ||

ఫణిహస్తః ఫణిపతిః పూత్కారః ఫణితప్రియః |
బాణార్చితాంఘ్రియుగలో బాలకేలికుతూహలీ |
బ్రహ్మ బ్రహ్మర్చితపదో బ్రహ్మచారీ బృహస్పతిః || 99 ||

బృహత్తమో బ్రహ్మపరో బ్రహ్మణ్యో బ్రహ్మవిత్ప్రియః |
బృహన్నాదార్ద్రచీత్కారో బ్రహ్మాండావలిమేఖలః || 100 ||

భూక్షేపదత్తలక్ష్మీకో భగ్గో భద్రో భయాపహః |
భగవాన్ భక్తిసులభో భూతిదో భూతిభూషణః || 101 ||

భవ్యో భూతాలయో భోగదాతా భూమధ్యగోచరః |
మంత్రో మంత్రపతిర్మంత్రీ మదమత్తో మనో మయః || 102 ||

మేఖలాహీశ్వరో మందగతిర్మందనిభేక్షణః |
మహాబలో మహావీర్యో మహాప్రాణో మహామనాః || 103 ||

యజ్ఞో యజ్ఞపతిర్యజ్ఞగోష్ఠా యజ్ఞఫలప్రదః |
యశస్కరో యోగగమ్యో యాజ్ఞికో యాజకప్రియః || 104 ||

రసో రసప్రియో రసో రంజకో రావణార్చితః |
రాజ్యరక్షాకరో రత్నగర్భో రాజ్యసుఖప్రదః || 105 ||

లక్షో లక్షపతిర్లక్ష్యో లయస్థో లడ్డుకప్రియః |
లాసప్రియో లాస్యపరో లాభకృల్లోకవిశ్రుతః || 106 ||

వరేణ్యో వహ్నివదనో వంద్యో వేదాంతగోచరః |
వికర్తా విశ్వతశ్చక్షుర్విదాతా విశ్వతోముఖః || 107 ||

వామదేవో విశ్వనేతా వజ్రివజ్రనివారణః |
వివస్వద్బంధనో విశ్వాధారో విశ్వేశ్వరో విభుః || 108 ||

శబ్దబ్రహ్మ శమప్రాప్యః శంభుశక్తిగణేశ్వరః |
శాస్తా శిఖాగ్రనిలయః శరణ్యః శంబరేశ్వరః || 109 ||

షడ్గుతుకుసుమస్రగ్వీ షడాధారః షడక్షరః |
సంసారవైద్యః సర్వజ్ఞః సర్వభేషజభేషజమ్ || 110 ||

సృష్టిస్థితిలయక్రీడః సురకుంజరభేదకః |
సిందూరితమహాకుంభః సదసద్భక్తిదాయకః || 111 ||

సాక్షీ సముద్రమథనః స్వయంవేద్యః స్వదక్షిణః |
స్వతంత్రః సత్యసంకల్పః సామగానరతః సుఖీ || 112 ||

హంసో హస్తపిశాచీశో హవనం హవ్యకవ్యభుక్ |
హవ్యం హుతప్రియో హృష్టో హృల్లేఖామంత్రమధ్యగః || 113 ||

క్షేత్రాధిపః క్షమాభర్తా క్షమాక్షమపరాయణః |
క్షిప్రక్షేమకరః క్షేమానందః క్షోణీసురద్రుమః || 114 ||

ధర్మప్రదోఽర్థదః కామదాతా సౌభాగ్యవర్ధనః |
విద్యాప్రదో విభవదో భుక్తిముక్తిఫలప్రదః || 115 ||

ఆభిరూప్యకరో వీరశ్రీప్రదో విజయప్రదః |
సర్వవశ్యకరో గర్భదోషహ్ పుత్రపౌత్రదః || 116 ||

మేధాదః కీర్తిదః శోకహారీ దౌర్భాగ్యనాశనః |

ప్రతివాదిముఖస్తంభో రుష్టచిత్తప్రసాదనః || 117 ||

పరాభిచారశమనో దుఃఖహా బంధమోక్షదః |

లవస్త్రుటిః కలా కాష్ఠా నిమేషస్తత్పరక్షణః || 118 ||

ఘటీ ముహూర్తః ప్రహరో దివా నక్షమహర్నిశమ్ |

పక్షో మాసర్ష్యయనాబ్దయుగం కల్పో మహాలయః || 119 ||

రాశిస్తారా తిథిర్యోగో వారః కరణమంశకమ్ |

లగ్నం హోరా కాలచక్రం మేరుః సప్తర్షయో ద్రువః || 120 ||

రాహుర్మందః కవిర్ద్వీవో బుద్ధో భౌమః శశీ రవిః |

కాలః సృష్టిః స్థితిర్విశ్వం స్థావరం జంగమం జగత్ || 121 ||

భూరావోఽగ్నిర్మరుద్వ్యమాహంకృతిః ప్రకృతిః పుమాన్ |

బ్రహ్మ విష్ణుః శివో రుద్ర ఈశః శక్తిః సదాశివః || 122 ||

త్రిదశాః పితరః సిద్ధా యక్షా రక్షాంసి కిన్నరాః |

సిద్ధవిద్యాధరా భూతా మనుష్యాః పశవః ఖగాః || 123 ||

సముద్రాః సరితః శైలా భూతం భవ్యం భవోద్భవః |

సాంఖ్యం పాతంజలం యోగం పురాణాని శ్రుతిః స్మృతిః || 124 ||

వేదాంగాని సదాచారో మీమాంసా న్యాయవిస్తరః |

ఆయుర్వేదో ధనుర్వేదో గాంధర్వం కావ్యనాటకమ్ || 125 ||

వైఖానసం భాగవతం మానుషం పాంచరాత్రకమ్ |

శైవం పాశుపతం కాలాముఖంబైరవశాసనమ్ || 126 ||

శాక్తం వైనాయకం సౌరం జైనమార్హతసంహితా |

సదసద్వ్యక్తమవ్యక్తం సచేతనమచేతనమ్ || 127 ||

బంధో మోక్షః సుఖం భోగో యోగః సత్యమణుర్మహాన్ |

స్వస్తి హుంఘట్ స్వధా స్వాహా శ్రౌషట్ వౌషట్ వషణ్ నమః || 128 ||

జ్ఞానం విజ్ఞానమానందో బోధః సంవిత్సమోఽసమః |
ఏక ఏకాక్షరాధార ఏకాక్షరపరాయణః || 129 ||

ఏకాగ్రధీరేకవీర ఏకోఽనేకస్వరూపధృక్ |
ద్విరూపో ద్విభుజో ద్వ్యక్షో ద్విరదో ద్వీపరక్షకః || 130 ||

ద్వైమాతురో ద్వివదనో ద్వంద్వహీనో ద్వయాతిగః |
త్రిధామా త్రికరస్త్రేతా త్రివర్గఫలదాయకః || 131 ||

త్రిగుణాత్మా త్రిలోకాదిస్త్రీశక్తీశస్త్రీలోచనః |
చతుర్విధవచోవృత్తిపరివృత్తిప్రవర్తకః || 132 ||

చతుర్బాహుశ్చతుర్దంతశ్చతురాత్మా చతుర్భుజః |
చతుర్విధోపాయమయశ్చతుర్వర్ణాశ్రమాశ్రయః || 133 ||

చతుర్థీపూజనస్తీతశ్చతుర్థీతిథిసంభవః ||
పంచాక్షరాత్మా పంచాత్మా పంచాస్యః పంచకృత్తమః || 134 ||

పంచాధారః పంచవర్ణః పంచాక్షరపరాయణః |
పంచతాలః పంచకరః పంచప్రణవమాతృకః || 135 ||

పంచబ్రహ్మమయస్ఫూర్తిః పంచావరణవారితః |
పంచభక్షప్రియః పంచబాణః పంచశిఖాత్మకః || 136 ||

షట్కోణపీఠః షట్చక్రధామా షడ్గ్రంథిభేదకః |
షడంగధ్వాంతవిధ్వంసీ షడంగులమహాహ్రదః || 137 ||

షణ్ముఖః షణ్ముఖబ్రాతా షట్కృత్తిపరివారితః |
షడ్వైరివర్గవిధ్వంసీ షడూర్మిభయభంజనః || 138 ||

షట్పర్కదూరః షట్కర్మా షడ్గుణః షడ్రసాశ్రయః |
సప్తపాతాలచరణః సప్తద్వీపోరుమండలః || 139 ||

సప్తస్వర్లోకముకుటః సప్తసప్తివరప్రదః |
సప్తాంగరాజ్యసుఖదః సప్తర్షిగణవందితః || 140 ||

సప్తచ్ఛందోనిధిః సప్తహోత్రః సప్తస్వరాశ్రయః |
సప్తాబ్ధికేలికాసారః సప్తమాతృనిషేవితః || 141 ||

సప్తచ్ఛందో మోదమదః సప్తచ్ఛందో మఖప్రభుః |
అష్టమూర్తిర్ధ్యేయమూర్తిరష్టప్రకృతికారణమ్ || 142 ||

అష్టాంగయోగఫలభృదష్టపత్రాంబుజాసనః |
అష్టశక్తిసమానశ్రీరష్టశ్వర్యప్రవర్ధనః || 143 ||

అష్టపీఠోపపీఠశ్రీరష్టమాతృసమావృతః |
అష్టభైరవసేవ్యోఽష్టవసువంద్యోఽష్టమూర్తిభృత్ || 144 ||

అష్టచక్రస్ఫురన్మూర్తిరష్టద్రవ్యహవిఃప్రియః |
అష్టశ్రీరష్టసామశ్రీరష్టశ్వర్యప్రదాయకః |
నవనాగాసనాధ్యాసే నవనిధ్యనుశాసితః || 145 ||

నవద్వారపురావృత్తో నవద్వారనికేతనః |
నవనాథమహానాథో నవనాగవిభూషితః || 146 ||

నవనారాయణస్తుల్యో నవదుర్గానిషేవితః |
నవరత్నవిచిత్రాంగో నవశక్తిశిరోద్భృతః || 147 ||

దశాత్మకో దశభుజో దశదిక్పతివందితః |
దశాధ్యాయో దశప్రాణో దశేంద్రియనియామకః || 148 ||

దశాక్షరమహామంత్రో దశాశావ్యాపివిగ్రహః |
ఏకాదశమహారుద్రైఃస్తుతశ్చైకాదశాక్షరః || 149 ||

ద్వాదశద్విదశాష్టాదిదోర్దండాస్త్రనికేతనః |
త్రయోదశభిదాభిన్నో విశ్వేదేవాధిదైవతమ్ || 150 ||

చతుర్దశేంద్రవరదశ్చతుర్దశమనుప్రభుః |
చతుర్దశాద్యవిద్యాఙ్గశ్చతుర్దశజగత్పతిః || 151 ||

సామపంచదశః పంచదశీశీతాంశునిర్మలః |
తిథిపంచదశాకారస్త్రిధ్యా పంచదశార్చితః || 152 ||

షోడశాధారనిలయః షోడశస్వరమాత్మకః |
షోడశాంతపదావాసః షోడశేందుకలాత్మకః || 153 ||

కలాసప్తదశీ సప్తదశసప్తదశాక్షరః |
అష్టాదశద్వీపపతిరష్టాదశపురాణకృత్ || 154 ||

అష్టాదశాషధీస్సప్టరష్టాదశవిధిః స్మృతః |
అష్టాదశలిపివ్యష్టిసమష్టిజ్ఞానకోవిదః || 155 ||

అష్టాదశాన్నసంపత్తిరష్టాదశవిజాతికృత్ |
ఏకవింశః పుమానేకవింశత్యంగులిపల్లవః || 156 ||

చతుర్వింశతితత్త్వాత్మా పంచవింశాఖ్యపూరుషః |
సప్తవింశతితారేశః సప్తవింశతియోగకృత్ || 157 ||

ద్వాత్రింశద్భైరవాదీశశ్చతుస్త్రీంశన్మహాప్రదః |
షట్త్రింశత్తత్త్వసంభూతిరష్టత్రింశత్కలాత్మకః || 158 ||

పంచాశద్విష్ణుశక్తీశః పంచాశన్మాత్మకాలయః |
ద్విపంచాశద్వపుఃశ్రేణీత్రిషష్ట్యక్షరసంశ్రయః |
పంచాశదక్షరశ్రేణీపంచాశద్దుద్రవిగ్రహః || 159 ||

చతుఃషష్టిమహాసిద్ధియోగినీవృందవందితః |
నమదేకోనపంచాశన్మరుద్వర్గనిరర్గలః || 160 ||

చతుఃషష్ట్యర్థనిర్ణేతా చతుఃషష్టికలానిధిః |
అష్టషష్టిమహాతీర్థక్షేత్రభైరవవందితః || 161 ||

చతుర్నవతిమంత్రాత్మా షణ్ణవత్యధికప్రభుః |
శతానందః శతధృతిః శతపత్రాయతేక్షణః || 162 ||

శతానీకః శతమఖః శతధారావరాయుధః |
సహస్రపత్రనిలయః సహస్రఫణిభూషణః || 163 ||

సహస్రశీర్షా పురుషః సహస్రాక్షః సహస్రపాత్ |
సహస్రనామసంస్తుత్యః సహస్రాక్షబలాపహః || 164 ||

దశసాహస్రపణిభృత్పణిరాజకృతాసనః |
అష్టాశీతిసహస్రాద్యమహర్షిస్తోత్రపాఠితః || 165 ||

లక్షాధారః ప్రియాధారో లక్షాధారమనోమయః |
చతుర్లక్షజపప్రీతశ్చతుర్లక్షప్రకాశకః || 166 ||

చతురశీతిలక్షాణాం జీవానాం దేహసంస్థితః |
కోటిసూర్యప్రతీకాశః కోటిచంద్రాంశునిర్మలః || 167 ||

శివోద్భవాద్యష్టకోటివైనాయకధురంధరః |
సప్తకోటిమహామంత్రమంత్రితావయవద్యుతిః || 168 ||

త్రయస్త్రిశత్యోటిసురశ్రేణీప్రణతపాదుకః |
అనంతదేవతాసేవ్యో హ్యనంతశుభదాయకః || 169 ||

అనంతనామానంతశ్రీరనంతోఽనంతసౌఖ్యదః |
అనంతశక్తిసహితో హ్యనంతమునిసంస్తుతః || 170 ||

ఇతి వైనాయకం నామ్నాం సహస్రమిదమీరితమ్ |
ఇదం బ్రాహ్మే ముహూర్తే యః పఠతి ప్రత్యహం నరః || 171 ||

కరస్థం తస్య సకలమైహికాముష్మికం సుఖమ్ |
ఆయురారోగ్యమైశ్వర్యం ధైర్యం శౌర్యం బలం యశః || 172 ||

మేధా ప్రజ్ఞా ధృతిః కాంతిః సౌభాగ్యమభిరూపతా |
సత్యం దయా క్షమా శాంతిర్దాక్షిణ్యం ధర్మశీలతా || 173 ||

జగత్సంవననం విశ్వసంవాదో వేదపాటవమ్ |
సభాపాండిత్యమౌదార్యం గాంభీర్యం బ్రహ్మవర్చసమ్ || 174 ||

ఓజస్తేజః కులం శీలం ప్రతాపో వీర్యమార్యతా |
జ్ఞానం విజ్ఞానమాస్తిక్యం స్థైర్యం విశ్వాసతా తథా || 175 ||

ధనధాన్యాదివృద్ధిశ్చ సక్యదస్య జపాద్యవేత్ |
వశ్యం చతుర్విధం విశ్వం జపాదస్య ప్రజాయతే || 176 ||

రాజ్ఞో రాజకలత్రస్య రాజపుత్రస్య మంత్రణః |
జప్యతే యస్య వశ్యార్థే స దాసస్తస్య జాయతే || 177 ||

ధర్మార్థకామమోక్షాణామనాయాసేన సాధనమ్ |
శాకినీడాకినీరక్షోయక్షగ్రహభయాపహమ్ || 178 ||

సామ్రాజ్యసుఖదం సర్వసపత్నమదమర్దనమ్ |
సమస్తకలహధ్వంసి దగ్ధబీజప్రోహణమ్ || 179 ||

దుఃస్వప్నశమనం క్రుద్ధస్వామిచిత్తప్రసాదనమ్ |
షడ్వర్గాష్టమహాసిద్ధిత్రికాలజ్ఞానకారణమ్ || 180 ||

పరకృత్యప్రశమనం పరచక్రప్రమర్దనమ్ |
సంగ్రామమార్గే సవేషామిదమేకం జయావహమ్ || 181 ||

సర్వవంధ్యత్వదోషఘ్నం గర్భరక్షైకకారణమ్ |
పర్యతే ప్రత్యహం యత్ర స్తోత్రం గణపతేరిదమ్ || 182 ||

దేశే తత్ర న దుర్భిక్షమీతయో దురితాని చ |
న తద్గేహం జహాతి శ్రీర్యత్రాయం జప్యతే స్థవః || 183 ||

క్షయకుష్ఠప్రమేహోర్మభగందరవిఘాచికాః |
గుల్మం ప్లిహానమశమానమతిసారం మహోదరమ్ || 184 ||

కాసం శ్వాసముదావర్తం శూలం శోఫామయోదరమ్ |
శిరోరోగం వమిం హిక్మాం గండమాలామరోచకమ్ || 185 ||

వాతపిత్తకఫద్వంద్వత్రిదోషజనితజ్వరమ్ |
ఆగంతువిషమం శీతముష్ణం చైకాహికాదికమ్ || 186 ||

ఇత్యాద్యుక్తమనుక్తం వా రోగదోషాదిసంభవమ్ |
సర్వం ప్రశమయత్యాశు స్తోత్రస్యాస్య సకృజ్ఞపః || 187 ||

ప్రాప్యతేఽస్య జపాత్సిద్ధిః స్త్రీశూద్రైః పతితైరపి |
సహస్రనామమంత్రోఽయం జపితవ్యః శుభాప్తయే || 188 ||

మహాగణపతేః స్తోత్రం సకామః ప్రజపన్నిదమ్ |
ఇచ్చయా సకలాన్ భోగానుపభుజ్యేహ పార్థివాన్ || 189 ||

మనోరథపల్లెర్దివ్వైర్వోమయానైర్మనోరమైః |
చంద్రేంద్రభాస్కరోపేంద్రబ్రహ్మశర్వాదిసద్మసు || 190 ||

కామరూపః కామగతిః కామదః కామదేశ్వరః |
భుక్త్వా యథేష్పితాన్భోగానభీష్టైః సహ బంధుభిః || 191 ||

గణేశానుచరో భూత్వా గణో గణపతిప్రియః |
నందీశ్వరాదిసానందైర్నందితః సకల్లగ్గణైః || 192 ||

శివాభ్యాం కృపయా పుత్రనిర్విశేషం చ లాలితః |
శివభక్తః పూర్ణకామో గణేశ్వరవరాత్పునః || 193 ||

జాతిస్మరో ధర్మపరః సార్వభౌమోఽభిజాయతే |
నిష్కామస్తు జపన్నిత్యం భక్త్వా విఘ్నేశతత్పరః || 194 ||

యోగసిద్ధిం పరాం ప్రాప్య జ్ఞానవైరాగ్యసంయుతః |
నిరంతరే నిరాబాధే పరమానందసంజ్ఞితే || 195 ||

విశ్వోత్తీర్ణే పరే పూర్ణే పునరావృత్తివర్జితే |
లీనో వైనాయకే ధామ్ని రమతే నిత్యనిర్వృతే || 196 ||

యో నామభిర్దుత్తైర్దత్తైః పూజయేదర్చయే ఏన్నరః |
రాజానో వశ్యతాం యాంతి రిపవో యాంతి దాసతామ్ || 197 ||

తస్య సిద్ధ్యంతి మంత్రాణాం దుర్లభాశ్చేష్టసిద్ధయః |
మూలమంత్రాదపి స్తోత్రమిదం ప్రియతమం మమ || 198 ||

నభస్యే మాసి శుక్లాయాం చతుర్థ్యాం మమ జన్మని |
దూర్వాభిర్నామభిః పూజాం తర్పణం విధివచ్చరేత్ || 199 ||

అష్టద్రవ్యైర్విశేషేణ కుర్యాద్భక్తిసుసంయుతః |
తస్యేష్పితం ధనం ధాన్యమైశ్వర్యం విజయో యశః || 200 ||

భవిష్యతి న సందేహః పుత్రపౌత్రాదికం సుఖమ్ |
ఇదం ప్రజపితం స్తోత్రం పఠితం శ్రావితం శ్రుతమ్ || 201 ||

వ్యాకృతం చర్చితం ధ్యాతం విమృష్టమభివందితమ్ |
ఇహాముత్ర చ విశ్వేషాం విశ్వేశ్వర్యప్రదాయకమ్ || 202 ||

స్వచ్ఛందచారిణాప్యేష యేన సందార్యతే స్తవః |
స రక్ష్యతే శివోద్భూతైర్గణైరదృష్టకోటిభిః || 203 ||

లిఖితం పుస్తకస్తోత్రం మంత్రభూతం ప్రపూజయేత్ |
తత్ర సర్వోత్తమా లక్ష్మీః సన్నిధతే నిరంతరమ్ || 204 ||

దానైరశేషైరఖిలైర్వ్రతైశ్చ తీర్థైరశేషైరఖిలైర్మఖైశ్చ |
న తత్ఫలం విందతి యథాశేషసహస్రనామస్మరణేన సద్యః || 205 ||

ఏతన్నామ్నాం సహస్రం పఠతి దినమణౌ ప్రత్యహంప్రోజ్జహానే
సాయం మధ్యందినే వా త్రిషవణమథవా సంతతం వా జనో యః |
స స్యాదైశ్వర్యధుర్యః ప్రభవతి వచసాం కీర్తిముచ్చైస్తనోతి
దారిద్ర్యం హంతి విశ్వం వశయతి సుచిరం వర్ధతే పుత్రపౌత్రైః || 206 ||

అకించనోఽప్యేకచిత్తో నియతో నియతాసనః |
ప్రజపంశ్చతురో మాసాన్ గణేశార్చనతత్పరః || 207 ||

దరిద్రతాం సమున్మూల్య సప్తజన్మానుగామపి |
లభతే మహతీం లక్ష్మీమిత్యాజ్ఞా పారమేశ్వరీ || 208 ||

ఆయుష్యం వీతరోగం కులమతివిమలం సంపదశ్చార్చినాశః
కీర్తిర్నిత్యావదాతా భవతి ఖలు నవా కాంతిరవ్యాజభవ్యా |
పుత్రాః సంతః కలత్రం గుణవదభిమతం యద్యదన్యచ్ఛ తత్ర -
న్నిత్యం యః స్తోత్రమేతత్ పఠతి గణపతేస్తస్య హస్తే సమస్తమ్ || 209 ||

గణంజయో గణపతిర్హేరంబో ధరణీధరః |
మహాగణపతిర్బుద్ధిప్రియః క్షిప్రప్రసాదనః || 210 ||

అమోఘసిద్ధిరమృతమంత్రశ్చింతామణిర్నిధిః |
సుమంగలో బీజమాశాపూరకో వరదః కలః || 211 ||

కాశ్యపో నందనో వాచాసిద్ధో డుండిర్వినాయకః |
మోదకైరభిరత్రైకవింశత్యా నామభిః పుమాన్ || 212 ||

ఉపాయనం దదేద్భక్త్యా మత్ప్రసాదం చికిర్షతి |
వత్సరం విఘ్నరాజోఽస్య తథ్యమిష్టార్థసిద్ధయే || 213 ||

యః స్తోత్ర మధతమనా మమారాధనతత్పరః |
స్తుతో నామ్నా సహస్రేణ తేనాహం నాత్ర సంశయః || 214 ||

నమో నమః సురవరపూజితాంఘ్రయే
నమో నమో నిరుపమమంగలాత్మనే |
నమో నమో విపులదయైకసిద్ధయే
నమో నమః కరికలభాననాయ తే || 215 ||

కింకిణీగణరచితచరణః
ప్రకటితగురుమితచారుకరణః |
మదజలలహరీకలితకపోలః
శమయతు దురితం గణపతినామ్నా || 216 ||

|| ఇతి శ్రీగణేశపురాణే ఉపాసనాఖండే ఈశ్వరగణేశసంవాదే
గణేశసహస్రనామస్తోత్రం నామ షట్పత్వారింశోధ్యాయః ||